

ముథోల్ : మహారాష్ట్రలోని నాందేడ్ జిల్లా ధర్వాడ సమీపంలో గోదావరి నదిపై ఉన్న బాల్లి ప్రాజెక్టు గేట్లను శనివారం రెండు రాష్ట్రాల అధికారులు కలిసి తెరిచారు. సుప్రీంకోర్టు తీర్పు ప్రకారం.. మహారాష్ట్ర ప్రభుత్వం ఏటా జూలై 1న ప్రాజెక్టు గేట్లను ఎత్తి అక్టోబర్ 28 వరకు నదీ ప్రవాహానికి అటంకం లేకుండా తెరిచి ఉంచు తుంది. దీంతో పాటు మార్చి 1న గేట్లను ఎత్తి ప్రాజె క్టు నుంచి దిగువకు నీటిని వదిలి రాత్రికి మూసి వేస్తుంది. ఇందులో భాగంగా శనివారం ఉదయం తెలంగాణ నీటి పారుదల శాఖ అధికారులు 0.6 టీఎంసీల నీటిని వదిలారు. దీంతో నిజామాబాద్ జిల్లా కందకుర్తి, నిర్మల్ జిల్లా బాసర వద్ద ప్రవాహం స్వల్పంగా పెరగనుంది. ఈ నీరు ఎస్సార్‌సీకి చేరుకుంటుందని అధికారులు తెలిపారు.

మొదటి సారిగా ఎముకలు శస్త్ర చికిత్స చేసి సాధన

వేలూరు న్యూస్: వేలూరు శ్రీపురంలో బంగారు గుడి అధ్వర్యంలో నడుస్తున్న శ్రీ నారాయణి ఆసుపత్రిలో మొదటి సారిగా ఎముకలు శస్త్ర చికిత్స చేసి సాధన చేశారు. ఆసుపత్రిలోని డాక్టర్ సాధనను అభినందించిన ఆసుపత్రి డైరెక్టర్ బాలాజి మాట్లాడుతూ దిలీప్ రాయ్ (25) అనే వ్యక్తి గత మూడుమాసాల క్రితం పై నుంచి కింద పడిన ప్రమాదంలో ఆసుపత్రికి చేరుకొని నడిచేందుకు కూడా తీవ్ర ఇబ్బందులు పడే వాడు. ఈ వ్యాధిని కనుగొనేందుకు ఎక్స్, సిటీ స్కాన్, ఎమ్ఆర్ఐ స్కాన్ తీసిపరిశీలించారు. వీటి ద్వారా రోగి పాదపు ఎముకలు మారి ఉండటాన్ని గమనించి అనంతరం రోగి రక్త నరాలు తొలగినట్లు గుర్తించాము. ప్రధానంగా ఇటువంటి వ్యాధికి ప్లేటు అండ్



స్క్రూద్వారా సరి చేసే వారు. అయితే అనేక కాలం ఉండదని గుర్తించిన డాక్టర్లు రెజిట్ మ్యూక్యూఅధ్యక్షతన డాక్టర్లు తిరుమలై మోహన్, క్రిష్ణన్ బృందంచే ఆపరేషన్ చేసి ఎముకలు మార్చినట్లు తెలిపారు. దీంతో ఆసుపత్రి సిబ్బంది వైద్యులను అభినందించారు.

ఘనంగా జాతీయ సైన్స్ దినోత్సవం



విల్లివాకం న్యూస్: చెంగల్పట్టు జిల్లా అచ్చిరుపాక్కం యూనియన్ కూడపాక్కం పంచాయతీ యూనియన్ ప్రాథమిక పాఠశాలలో శుక్రవారం జాతీయ సైన్స్ దినోత్సవం భారతీయ సైన్స్ శాస్త్రవేత్త డా. సర్ సి.వి. రామన్ గౌరవార్థం వేడుకలు జరిగాయి. విద్యార్థులు, ప్రధానోపాధ్యాయులు, వార్డు సభ్యుడు, ఉపాధ్యాయులు డాక్టర్ సర్ సివి రామన్ పేరిట పర్యావరణ పరిరక్షణకు మాస్కులు ధరించారు. పాఠశాల ఆవరణలో మొక్కలు నాటి అందరికీ పంపిణీ చేశారు. కాంతి తరంగదైర్వ్యంలో మార్పును రామన్ ఎఫెక్ట్ అని పిలుస్తారు, అతను భౌతిక శాస్త్రంలో నోబెల్ బహుమతిని గెలుచు కున్నాడు.



సైన్స్ దినోత్సవం సందర్భంగా విజ్ఞాన ప్రదర్శన



పాన్సేరి, న్యూస్: తిరువలూరు జిల్లా పశవెర్నాడు క్రెసెంట్ నర్సరీ ప్రాథమిక పాఠశాలలో సైన్స్ దినోత్సవాన్ని పురస్కరించుకుని విజ్ఞాన ప్రదర్శన నిర్వహించారు. MFI వ్యవస్థాపకురాలు మరియు మేనేజింగ్ డైరెక్టర్, స్టేట్ గ్రీన్ ఛాంపియన్ మీరా సాహా, రూరల్ బెస్ట్ డెవలప్ మెంట్ బ్రస్ట్ వ్యవస్థాపకురాలు హాజా మొయిదీన్ ప్రత్యేక అతిథులుగా హాజరయ్యారు. వారు విద్యార్థుల ప్రదర్శనలను పరిశీలించి, వారిని అభినందించారు. ఈ కార్యక్రమంలో పాఠశాల ప్రిన్సిపాల్ పి.ఎస్. షర్మదీన్, మరో ప్రిన్సిపాల్ ఎస్.ఎ. మహమ్మద్ జమీల్ పాల్గొన్నారు.



'వేలమ్మాక్'లో పూర్వ విద్యార్థుల కలయిక

విల్లివాకం న్యూస్: తిరువళ్ళూరు జిల్లా, పంచెట్టిలో ఉన్న వేలమ్మాక్ కాలేజ్ ఆఫ్ టెక్నాలజీలో పూర్వ విద్యార్థుల సమావేశం (అలుమ్మీ మీట్) శనివారం ఘనంగా జరిగింది. కార్యక్రమానికి విచ్చేసిన విశిష్ట అతిథులు మరియు ఉపాధ్యాయులందరికీ కళాశాల ప్రిన్సిపాల్ డా.ఎన్.బాలాజీ ఘనంగా స్వాగతం పలికారు. కళాశాల వైస్ చాన్స్ ప్రిన్సిపాల్ డా. ఎస్.సౌందరరాజన్ కళాశాల అభివృద్ధి గురించి వివరించారు. ఆ తరువాత, రచయిత, నటుడు అబ్దుల్ లీ కళాశాలలో తన అనుభవాలను పంచుకున్నారు. తాను చదువుతున్న సమయంలో కళాశాల నుంచి తనకు లభించిన సపోర్ట్ గురించి కూడా చెప్పాడు. మరో విశిష్ట అతిథి ఎస్. నీరజ్, అసిస్టెంట్ కమాండెంట్ (గ్రూప్ ఎ) సిఐఎస్ఎఫ్, పూర్వ విద్యార్థుల మంత్రిత్వ శాఖ హోం అఫైర్స్. తన ప్రసంగంలో తన కళాశాల జీవితంలోని చిరస్మరణీయ సంఘటనలను గుర్తుచేసుకున్నాడు మరియు సిఐఎస్ఎఫ్ లో అసిస్టెంట్ కమాండెంట్ కావడానికి కళాశాల ఎలా మార్గనిర్దేశం చేసిందో వివరించారు. కన్వెంట్స్, కె. రజాక్ మరియు ఎం. వాసు తన ప్రసంగంలో తన

కళాశాల రోజులను, పూర్వ విద్యార్థులతో ఆనంద క్షణాలను పంచుకున్నారు. డాక్టర్ ఎం.ఎస్. పూర్వ విద్యార్థుల సంఘం (వెలిటా) వార్షిక నివేదికను పూర్వ విద్యార్థుల మండలి కోఆర్డినేటర్ మరియు మెకానికల్ విభాగాధిపతి హెవెన్ డాని చదివి వినిపించారు. పాల్గొన్న వారందరినీ అలరించడానికి మరియు వారి జ్ఞాపకాలను పంచుకోవడానికి అనేక కార్యక్రమాలు మరియు పోటీలు జరిగాయి. పూర్వ విద్యార్థులందరికీ జ్ఞాపికలను అందజేశారు. ఈ కార్యక్రమానికి సుమారు 200 మంది పూర్వ విద్యార్థులు హాజరయ్యారు. పూర్వ విద్యార్థుల సంఘం కోశాధికారి డిల్లిబాబు కృతజ్ఞతలు తెలిపారు. ఎంవి ముత్తూరామలింగం, వేలమ్మాక్ ఎడ్యుకేషన్ బ్రస్ట్ వ్యవస్థాపక చైర్మన్, ఎం.వి.ఎం. శశికుమార్, డైరెక్టర్, చెన్నైలోని వేలమ్మాక్ గ్లోబల్ హాస్పిటల్ డైరెక్టర్ సంతోష్ కుమార్ ఈ కార్యక్రమంలో పాల్గొన్నారు. పూర్వ విద్యార్థుల కోఆర్డినేటర్లు, పూర్వ విద్యార్థుల సంఘం (వెలిటా) ఆఫీస్ బేరర్లు మరియు వివిధ విభాగాల అధిపతులు మరియు ఉపాధ్యాయులు కార్యక్రమాన్ని చాలా ఘనంగా నిర్వహించారు.



విద్యార్థులు పాల్గొని దైవాశీస్సు పొందండి

THE FEAR OF THE LORD IS THE BEGINNING OF WISDOM (PROVERBS 9:10)

02 MARCH 2025 Special **STUDENTS MEETING**

BENEDICTION
REV. DR. J. VASANTHA BABU DD

SUNDAY | 4.00 - 6.00 PM

CBF CHURCH
 10/7, KAMARAJA NAGAR, KORUKKUPET, CH-21

ALL STUDENTS ARE WELCOME



ఏపీ హైకోర్టు, అసెంబ్లీ భవనాల నిర్మాణానికి టెండర్లు

అమరావతి: రాజధాని నిర్మాణంపై దృష్టి సారించిన కూటమి ప్రభుత్వం.. కీలక భవనాల నిర్మాణానికి మరో ముందడుగు వేసింది. హైకోర్టు, అసెంబ్లీ శాశ్వత భవనాల నిర్మాణాలకు సీఆర్డీఏ టెండర్లు ఆహ్వానించింది. రూ.768 కోట్ల అంచనాతో శాసనసభ, రూ.1,048 కోట్ల అంచనాతో హైకోర్టు భవనాలు నిర్మించేందుకు ఏజెన్సీల నుంచి శనివారం బిడ్లు పలిచారు. ఈ నెల 17న మధ్యాహ్నం 3 గంటల వరకు టెండర్ల దాఖలుకు గడువు ఇచ్చారు. అదే రోజు సాయంత్రం 4 గంటలకు సాంకేతిక బిడ్లను తెరవనున్నారు. అనంతరం హైనాన్వియల్ బిడ్లను తెరిచి, అర్హతలను పరిశీలించి.. ఏజెన్సీలను ఖరారు చేయనున్నారు. అసెంబ్లీ భవనం విభిన్నంగా ఉండటంతో గుత్తేదారుల కోరిక మేరకు ఫాస్ట్ ట్రాక్ సెక్షన్తో ఇటీవల సీఆర్డీఏ వర్క్ షాప్ నిర్వహించింది. భవనం ఆకృతులు, నిర్మాణ శైలిపై అవగాహన కల్పించింది. **103 ఎకరాల్లో విభిన్న సమానాంత అసెంబ్లీ భవనం**

అసెంబ్లీ భవనాన్ని అమరావతి ప్రభుత్వ సముదాయంలోని సూపర్ బ్లాక్ 'ఈ'లో నిర్మించనున్నారు. 103.76 ఎకరాల్లో.. 11.21 లక్షల చదరపు అడుగుల విస్తీర్ణంలో రూపుదిద్దుకోనుంది. బేస్మెంట్, గ్రౌండ్ ఫ్లోర్తోపాటు మూడు అంతస్తులతో అసెంబ్లీ భవనాన్ని విభిన్నంగా రూపుదిద్దారు. లండన్కు చెందిన ఫాస్ట్ ట్రాక్ సెక్షన్ డిజైన్ చేసింది. పైన ఎత్తైన శిఖరం ఆకారంలో ఆకృతి ఉంటుంది. అందులో పైకి వెళ్లి అమరావతి నగరాన్ని చూసేలా ప్రణాళిక చేశారు. 2018లో

తెదేపా ప్రభుత్వ హయాంలో ఈ భవనానికి అంచనాలు రూపొందించిన సమయంలో రూ.555 కోట్ల వ్యయమవుతుందని తేల్చారు. వైకాపా ప్రభుత్వం రాజధాని నిర్మాణాన్ని నిలిపివేయడంతో అంచనా వ్యయం పెరిగి.. రూ.768 కోట్లకు చేరింది. మొదటి అంతస్తులో మంత్రుల ఛాంబర్లు, అసెంబ్లీ హాల్, కౌన్సిల్ హాలు, క్యాంటీన్లు, సెంట్రల్ హాలు, లైబ్రరీ ఉంటాయి. రెండో అంతస్తులో కమిటీల ఛాంబర్లు, సభ్యుల లాంజ్, అసెంబ్లీ, కౌన్సిల్ హాళ్లు, శిక్షణ కేంద్రం వంటివి రానున్నాయి. మూడో అంతస్తును నగరాన్ని చూసేందుకు ఉద్దేశించారు. **20.32 లక్షల చదరపు అడుగుల విస్తీర్ణంలో హైకోర్టు**

శాశ్వత హైకోర్టు భవనాన్ని అమరావతి ప్రభుత్వ సముదాయంలోని సూపర్ బ్లాక్ 'ఎఫ్'లో నిర్మించనున్నారు. మొత్తం 42.36 ఎకరాల్లో 20.32 లక్షల చదరపు అడుగుల విస్తీర్ణంలో రానుంది. బేస్మెంట్, గ్రౌండ్ ఫ్లోర్తోపాటు 7 అంతస్తులతో భవనాన్ని డిజైన్ చేశారు. ఏడో అంతస్తులో పూర్తిస్థాయి కోర్టు సమావేశ మందిరం, డైనింగ్ హాల్, సువిశాల గ్రంథాలయం ఏర్పాటు చేయనున్నారు. గతంలో అంచనా వ్యయం రూ.860 కోట్లు కాగా, 2019 ఫిబ్రవరి 3న అప్పటి సుప్రీంకోర్టు ప్రధాన న్యాయమూర్తి జస్టిస్ రంజన్ గోగోయ్ చేతుల మీదుగా శంకుస్థాపన జరిగింది. ఎన్నికల అనంతరం ప్రభుత్వం మారడంతో పనులు నిలిచిపోయాయి. తాజా అంచనా ప్రకారం.. ఈ భవన నిర్మాణ వ్యయం రూ.1,048 కోట్లకు చేరింది.

మంచుమేటల్లో ఇంకా నలుగురు



దేవరూప్: ఉత్తరాఖండ్లోని చమోలి జిల్లా మనా గ్రామం వద్ద మంచు చరియల కింద చిక్కుకున్న వారిలో మొత్తం 50 మందిని సైనిక సిబ్బంది కాపాడగలిగారు. వీరిలో తీవ్రంగా గాయపడిన నలుగురు శనివారం మృతి చెందారు. మంచు మేటల కింద ఇంకా అయిదుగురు కార్మికులు చిక్కుకొని ఉన్నారని భావిస్తుండగా వారిలో ఒకరు క్షేమంగా ఇంటికి చేరినట్లు తెలిసింది. మిగిలిన నలుగురిని బయటకు తీసుకొచ్చేందుకు సహాయక చర్యలు ముమ్మరంగా కొనసాగుతున్నాయి. బట్రినాథ్ క్షేత్రం, మనా మధ్య జాతీయ రహదారిపై మంచు మేటలను తొలగించే పనులను బీఆర్ఎస్ నిర్వహిస్తోంది. ఈ పనుల కోసం వచ్చిన 55 మంది కార్మికులును శిబిరంపై శుక్రవారం ఉదయం మంచు చరియలు విరిగిపడ్డాయి. ప్రతికూల పరిస్థితుల్లోనూ తొలిరోజు 33 మందిని

రక్షించగలిగారు. శనివారం ఉదయం వాతావరణం అనుకూలించడంతో మరో 17 మందిని సైన్యం కాపాడింది. సుమారు ఏడు అడుగుల లోతు మంచులో కూరుకుపోయిన మరో నలుగురిని బయటకు తీసేందుకు తీవ్రంగా శ్రమిస్తున్నట్లు సైనిక అధికార ప్రతినిధి వెల్లడించారు. సహాయక పనుల కోసం ఆర్మీ ఐఏఎఫ్కు చెందిన ఆరు హెలికాప్టర్లను వినియోగించారు. బీఆర్ఎస్ శిబిరంలో మొత్తం 8 కంటేయిన్ర్లు ఉండగా అయిదింటి జాడ తెలిసింది. మరో మూడు కంటేయిన్ర్ల ఆచూకీ తెలియలేదని లెఫ్టినెంట్ జనరల్ సేన్ గుప్తా వెల్లడించారు. కాపాడిన వారిలోని 50 మంది ఈ అయిదు కంటేయిన్ర్లలో ఉన్న వారేనని తెలిపారు. క్షతగాత్రులను హెలికాప్టర్లలో జోషిమల్లోని సివిల్ ఆసుపత్రికి తరలించి చికిత్స అందిస్తున్నట్లు చెప్పారు.

రుషికొండ బీచ్కి బ్లూఫ్లాగ్ గుర్తింపు రద్దు



విశాఖపట్నం: రాష్ట్రంలో బ్లూఫ్లాగ్ గుర్తింపు పొందిన ఏకైక బీచ్గా విశాఖలోని రుషికొండకు పేరుంది. అంతటి ప్రాధాన్యమున్న గుర్తింపు ఇప్పుడు తాత్కాలికంగా రద్దయింది. దీంతో తీరంలోని జెండాలను పర్యాటకశాఖ అధికారులు శనివారం కిందకు దించేశారు. రుషికొండ వద్ద 600 మీటర్ల తీర ప్రాంతాన్ని బ్లూఫ్లాగ్ బీచ్గా 2020లో ధ్రువీకరించారు. ఈ గుర్తింపును డెన్మార్క్కు చెందిన ఫౌండేషన్ ఫర్ ఎన్విరాన్మెంట్ ఎడ్యుకేషన్ (ఎఫ్ఈఈ) సంస్థ అందిస్తుంది. కొంతకాలంగా బీచ్లోకి శునకాలు రావడం, సీసీ కెమెరాలు పనిచేయకపోవడం, వ్యర్థాలు పేరుకుపోవడం, నడక మార్గాలు దెబ్బతినడం వంటివి చోటుచేసుకున్నాయి. మూత్రశాలలు, దుస్తులు మార్చుకునే

గదులు తీసికట్టుగా మారాయి. నిర్వహణ అధ్వానంగా ఉన్న చిత్రాలతో కొందరు డెన్మార్క్ సంస్థకు గత నెల 13న ఫిర్యాదు చేశారు. **ప్రైవేటుకు అప్పగించడంతోనే..** వైకాపా ప్రభుత్వంలో బీచ్ నిర్వహణ వివాదాస్పదమైంది. 2018లో తెదేపా ప్రభుత్వంలో రూ.7 కోట్ల కేంద్ర ప్రభుత్వ నిధులతో తీరంలో మౌలిక వసతులు కల్పించారు. ఆ పనులు చేసిన సంస్థ కొద్దిరోజులు నిర్వహణను చేపట్టింది. తర్వాత చాలాకాలం ఏపీ పర్యాటకశాఖవద్ద సంస్థ బీచ్ను నిర్వహించింది. రెండేళ్ల క్రితం నిర్వహణను ప్రైవేటు సంస్థకు అప్పగించేశారు. ప్రైవేటు సంస్థ తగిన సిబ్బందిని నియమించక ప్రమాణాల్ని గాలికొదిలేసింది. గత ఏడాది నవంబరుతో ఆ సంస్థ నిర్వహణ గడువు ముగిసింది.

With best compliments from

Rtn, J.S.K. Naidu
Proprietor
9840066772

NATIONAL INDUSTRIAL SECURITY AGENCY
Specialized in security services

The best & Reliable Security Services for

- Institutions
- Industries
- Commercial Offices
- Apartments
- Bungalows
- Hospitals
- Banks
- Bouncer Ceremonial Functions & Events

TSK SECURITY SERVICES (P) LTD
Specialized in investigation of

- Matrimonial
- Thefts
- Finger Prints
- Pre & Pro Bio Data of Employees
- Company records of Employees

No.28/24, 1st Main Road, Jai Nagar, Arumbakkam, Ch-106
Ph: 044-43531187 | Mobile: 98400 39394 | 98400 28888
E-Mail: nisaagency01@gmail.com

బెజవాడ అంగట్లో ఉత్తరాది శిశువులు



విజయవాడ : ఉత్తరాది రాష్ట్రాల శిశువులను గుట్టుచప్పుడు కాకుండా విజయవాడలో విక్రయిస్తున్న మహిళల ముఠాను టాస్క్ ఫోర్స్, శాంతిభద్రతల విభాగం పోలీసులు శనివారం అరెస్టు చేశారు. విక్రయానికి సిద్ధంగా ఉంచిన ఇద్దరు మగపిల్లలు, ఒక పాపను తమ సంరక్షణలోకి తీసుకున్నట్లు విజయవాడ పోలీస్ కమిషనర్ ఎస్.వి.రాజశేఖరబాబు విలేకర్లకు వెల్లడించారు. ఆయన వివరాల మేరకు.. భవానీపురం కబేళా ప్రాంతానికి చెందిన బలగం సరోజిని (21).. సంతానలేమిత బాధపడుతున్న మహిళలకు విజయలక్ష్మి అనే మహిళ ద్వారా ఎగ్జి డోనేట్ చేసి డబ్బులు తీసుకునేది. ఇలాగే మరికొందరితోనూ చేయించి కమీషన్ తీసుకునేది.


హైదరాబాద్ కు చెందిన ఓ మహిళ.. పిల్లలను విక్రయిస్తే ఎక్కువ డబ్బులు వస్తాయని ఆమెకు ఆశ చూపించింది. దీంతో దిల్లీకి చెందిన ఫ్రీతి కిరణ్, అహ్మదాబాద్ కు చెందిన అనిల్ తో పరిచయం పెంచుకుంది. వారు పిల్లలను తీసుకువచ్చి సరోజినికి విక్రయించేవారు. ఆమె రూ.50వేల నుంచి రూ.లక్ష వరకు లాభం చూసుకుని.. బాబును రూ.5 లక్షలు, పాపను రూ.3 లక్షలకు విక్రయించేది. ఇతర రాష్ట్రాల నుంచి తీసుకువచ్చిన శిశువులను పాపకాపురం ప్రకాశ్ నగర్ లో ఉంటున్న తన బంధువులైన కొవ్వరపు కరుణశ్రీ (25), పెదాల శిరీష (26)లకు అప్పగిస్తే.. వారు సాకేవారు. కొనుక్కున్న వారికి శిశువులను అప్పగించడానికి అజిత్ సింగ్ నగర్ కు చెందిన షేక్ ఫరీనా (26), షేక్

సైదాబీ (33)లను నియమించుకుంది.

ప్రకాశ్ నగర్ లో పనిపిల్లల విక్రయంపై టాస్క్ ఫోర్స్ పోలీసులకు సమాచారం అందింది. శనివారం తెల్లవారుజామున పోలీసులు సోదాలు చేశారు. సూత్రధారి సరోజినితో పాటు సహకరిస్తున్న నలుగురు యువతులను అదుపులోకి తీసుకున్నారు. ముగ్గురు చిన్నారులను.. శిశు సంరక్షణ అధికారులకు అప్పగించారు. మరో నలుగురు శిశువులను ఈ ముఠా విక్రయించినట్లు గుర్తించారు. ఎవరికి విక్రయించారనేదానిపై ఆరాతీస్తున్నారు. పోలీస్ కమిషనర్ ప్రత్యేక బృందాలను గుంటూరు, నరసరావుపేటకు పంపారు. ముగ్గురిని ఏలూరులో విక్రయించినట్లు తేలడంతో.. మరో మూడు బృందాలు అక్కడకు చేరుకున్నాయి.

బలగం సరోజినిపై తెలంగాణలోని రాచకొండ కమిషనరేట్ పరిధి మేడిపల్లి పోలీస్ స్టేషన్ లో గత ఏడాది మే 22న కేసు నమోదైంది. ఆ కేసులో ఆమె అరెస్టు అగస్టులో బెయిల్ పై బయటకు వచ్చింది. ఈమెపై ముంబయిలో మరో కేసు నమోదైంది. ఈ రెండు కేసులూ.. పిల్లల్ని విక్రయించేవే కావడం విశేషం. ఈమె గత 9 నెలల్లో 26 మంది పిల్లలను విక్రయించినట్లు పోలీసులు తెలిపారు. జైలుకు వెళ్ళాల్సిన పద్ధతి మార్చుకోకుండా అనే నేరాలకు పాల్పడుతుండటంతో ఆమెపై పీడీ యాక్ట్ పెడతామని సీపీ పేర్కొన్నారు. నిందితులపై జువెనైల్ జస్టిస్ యాక్ట్ కింద కేసు నమోదు చేశామని తెలిపారు.

మేనరిక, రక్తసంబంధ వివాహాలే శాపం



మేనరికం, రక్త సంబంధీకుల మధ్య జరుగుతున్న వివాహాలు.. వారికి పుట్టే పిల్లలకు శాపంగా మారుతున్నాయి. ముఖ్యంగా మేనమామ, మేనబావ.. ఇలా దగ్గర సంబంధం ఉన్న వారు పెళ్లిళ్లు చేసుకోవడంతో ఆ దంపతులకు పుట్టే పిల్లల్లో జన్మలోపాలు తలెత్తుతున్నాయని నిమ్మి జన్మ విభాగం వైద్యులు చెబుతున్నారు. నిమ్మికు వచ్చే జన్మ లోపాల కేసుల్లో చాలావరకు మేనరిక వివాహాలే ఉంటున్నాయని స్పష్టంచేస్తున్నారు. కొన్నిసార్లు శిశువు తల్లి కడుపులో ఉన్నప్పుడే జన్మ వ్యాధులు దాడి చేస్తుండగా.. కొందరిలో పుట్టిన కొన్ని నెలల తర్వాత ఈ లోపాలు బయటపడు తున్నాయి. 2014లో 2,453 మంది చిన్నారులు జన్మలోపాలతో నిమ్మికు రాగా... 2024లో ఆ సంఖ్య 12,042 దాటింది.

ప్రధానంగా గౌరవ, విల్సన్ వ్యాధులు, కొందరిలో తలసీమియా, సికిలోసెల్ అనీమియా వంటి వ్యాధులు ఎక్కువగా దాడి చేస్తున్నాయి. గౌరవ వ్యాధిలో కొవ్వు విచ్చిన్నం జరగక స్తీహం, కాలేయం వంటి అవయవాల్లో పేరుకుపోతుంది.

దీంతో ఎముకలు బలహీనపడటంతో కీళ్ల వ్యాధులు దాడిచేస్తాయి. విల్సన్ వ్యాధి కాలేయంపై దాడి చేస్తుంది. కాపర్ నిల్వలు కాలేయంలో పేరుకు పోయి ఆ అవయవం పనితీరును దెబ్బతీస్తుంది. కొన్నాళ్లకు కాలేయ మార్పిడి అవసరం అవుతుంది. ఈ సమస్యలను గుర్తించేందుకు పరీక్షలు, చికిత్సలకు ప్రైవేటు ఆసుపత్రుల్లో లక్షల ఖర్చు అవుతుండగా.. నిమ్మిలో ఉచితంగా అందిస్తున్నారు.

అరుదైన జన్మ వ్యాధులకు సంబంధించి 2021లో కేంద్రం జాతీయ విధానాన్ని ప్రకటించింది. ఇందులోభాగంగా నిమ్మి సహా దేశవ్యాప్తంగా 12 ఆసుపత్రులను సెంటర్ ఆఫ్ ఎక్స్ లెన్స్ లుగా ఎంపిక చేసింది. ఈ సమస్యలతో వచ్చే చిన్నారులకు హైదరాబాద్ లోని సెంటర్ ఫర్ డిఎన్ఎ ఫింగర్ప్రింటింగ్ అండ్ డయాగ్నోస్టిక్స్ (సీడిఎఫ్ డి)లో జన్మ పరీక్షల అనంతరం నిమ్మిలో జన్మ విభాగం ఆధ్వర్యంలో చికిత్సలు అందిస్తున్నారు. దాదాపు 60 రకాల జన్మవ్యాధులకు నిమ్మిలో చికిత్సలతోపాటు పరిశోధనలు జరుగుతున్నట్లు డైరెక్టర్ బీరప్ప తెలిపారు.

ఆశాలకు తీపి కబురు

అమరావతి: ఆశా కార్యకర్తలకు ముఖ్యమంత్రి చంద్రబాబు తీపికబురు అందించారు. ప్రభుత్వ ఉద్యోగులకు ఇచ్చినట్లే.. ఆశా కార్యకర్తలకూ గ్రాట్యుటీ, వేతనంతో కూడిన ప్రసూతి సెలవుల మంజూరుకు ఆమోదం తెలిపారు. దీంతోపాటు వారి ఉద్యోగ విరమణ వయసును 60 నుంచి 62 ఏళ్లకు పెంచేందుకు ఆరోగ్యశాఖ సమీక్షలో సీఎం అంగీకరించారని ప్రభుత్వం శనివారం ఓ ప్రకటనలో వెల్లడించింది. ఎన్టీయే ఎన్నికల హామీల్లో ఆశాల దీర్ఘకాలిక సమస్యల పరిష్కారం ఒకటి. అందుకు అనుగుణంగా చంద్రబాబు తాజాగా మూడు నిర్ణయాలను ప్రకటించారు. రాష్ట్రంలో 42,752 మంది ఆశా కార్యకర్తలు పనిచేస్తున్నారు. వీరిలో గ్రామీణ ప్రాంతాల్లో 37,017 మంది, పట్టణ ప్రాంతాల్లో 5,735 మంది సేవలందిస్తున్నారు. వీరు ప్రభుత్వ వైద్య పథకాలను ప్రజలకు చేరువ చేయడంతోపాటు తమ ప్రాంతాల్లోని గర్భిణులు, చిన్నారుల ఆరోగ్య సంరక్షణలో కీలకంగా వ్యవహరిస్తున్నారు. వీరి వేతనాల కోసం ప్రభుత్వం ఏటా రూ.420 కోట్ల వరకు వ్యయం చేస్తోంది.

ఆశా కార్యకర్తలకు వేతనాల చెల్లింపు తప్ప ప్రభుత్వపరంగా ఇతర ఆర్థిక ప్రయోజనాలేవీ లేవు. ఈ క్రమంలో 30 ఏళ్లపాటు పనిచేసిన ఆశాలకు గ్రాట్యుటీ కింద రూ.1.50 లక్షల వరకు చెల్లించేందుకు సీఎం ఆమోదం తెలిపారు. దీనివల్ల వారికి ఆర్థికభరోసా లభించనుంది. ఆశాలకు గ్రాట్యుటీ విధానం ఇతర రాష్ట్రాల్లో ఎక్కడా లేదు. ప్రసూతి సెలవుల కింద తొలి కాన్పు సమయంలో 3 నెలలు, రెండో కాన్పు సమయంలో మరో 3 నెలల చొప్పున అధికారికంగా సెలవులు మంజూరు చేసేందుకు సీఎం అంగీకరించారు. దీంతో సెలవుల కోసం స్థానిక అధికారులను వారు బతిమలాడు కోవాల్సిన పరిస్థితులు తప్పాయి. ఉద్యోగ విరమణ



వయసును 60 నుంచి 62 ఏళ్లకు పెంచడం ఆశాలకు కలిసొచ్చే అంశం.

2019కి ముందు కూడా ఆశా కార్యకర్తల విషయంలో సీఎం చంద్రబాబు సానుకూల నిర్ణయాలు తీసుకున్నారు. విధుల నిర్వహణలో అవసరమైన వారికి స్కాల్డ్ ఫోన్లు అందజేశారు. అర్హతలు ఉన్న వారికి ఎఎన్ఎం నియామకాల్లో ప్రాధాన్యం ఇచ్చారు. రేషన్ కార్డులు, ఎన్టీఆర్ వైద్య సేవ ట్రస్టు కింద ఉచిత వైద్య సదుపాయాలు మంజూరు చేశారు. వృద్ధాప్య పంపనుకు కూడా అర్హత కల్పించారు. మరో రాష్ట్రంలో లేనివిధంగా ఇక్కడ ఆశా కార్యకర్తలకు నెలకు రూ.10 వేలు వేతనం కింద చెల్లిస్తున్నారు. ఇతర రాష్ట్రాల్లో పరిశీలిస్తే.. ఉత్తరప్రదేశ్ లో రూ.750, హిమాచల్ ప్రదేశ్ లో రూ.2,000, రాజస్థాన్ లో రూ.2,700, పశ్చిమ బెంగాల్, దిల్లీల్లో రూ.3,000, హరియాణా, కర్ణాటకల్లో రూ.4,000, కేరళలో రూ.5,000, సిక్కింలో రూ.6,000, తెలంగాణలో రూ.7,500 చొప్పున మాత్రమే ఆశా వర్కర్లకు వేతనం చెల్లిస్తుండడం గమనార్హం. ప్రజల ఆరోగ్యంపై చిత్తశుద్ధితో ముఖ్యమంత్రి చంద్రబాబు తీసుకున్న నిర్ణయాలకు ఆ శాఖ మంత్రి సత్యకుమార్ ధన్యవాదాలు తెలిపారు.

Work From Home

ఇంట్లోనే ఉంటూ నెలకు
20,000 నుంచి 50,000
వరకు సంపాదించుకునే
మంచి అవకాశం కలదు

Male & Female

22 Years ఉన్నవాళ్లు అందరూ అర్హులే

Ph : 6303158807

మాట్లాడే విధానం బాగుండాల్సి, & కనీసం 3 గంటలు పని చేస్తాను అని అనుకున్న వాళ్లు మత్రమే కావాలి & distance ఉండకూడదు, నిజంగా కష్టాల్లో ఉన్నవాళ్లు లేదా జాబ్ చేస్తు ఇది part time గా చేసుకోని డబ్బులు సంపాదించాలి అని అనుకున్న వాళ్లు మత్రమే Contact అవ్వండి Thank you

PRaise THE LORD

NEW KAMALA ART PRINTERS

HEAVENLY GRACE CALENDARS

2025

CHRISTIAN CALENDARS

Telugu, Tamil, English, Hindi calendars with name printing

and Promise Words Available Here

Contact : 9710295425 7358755425

Work From Home PART TIME / FULL TIME

రోజుకు 2 నుండి 3 గంటలు పని చేస్తూ
నెలకు 15 వేల నుండి 25 వేల వరకు
సంపాదించవచ్చు ఎటువంటి అనుభవం అవసరం లేదు

No Joining Fee

No Marketing

No Targets

No Field Work

No Door to Door Sales

10వ తరగతి, ఇంటర్, ఏదైన డిగ్రీ, హౌస్ వైఫ్స్, నిరుద్యోగులు 18 సం॥రాలు పైబడిన వాళ్లు మరింత సమాచారం కోసం ఈ క్రింది నెంబర్ కు Hi అని మెసేజ్ WhatsAppచేయండి

జీవితం మీదే... నిర్ణయం మీదే... 7639915175